

Speċjalista Amministrattiv u ta' Appoġġ għall-Proġetti

Unità: Varji

Referenza: ECDC/FGIII/2020/VAR-APSS

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg se jappoġġa proġett iffinanzjat minn għotja fl-ECDC u se jkun responsabli għat-twettiq ta' kompiti f'wieħed jew aktar mill-oqsma li ġejjin:

Appoġġ għall-Ġestjoni tal-Proġetti

- Jipprovdi l-ġestjoni amministrattiva ta' kuljum tal-proġett, inkluż l-abbozzar ta' noti, minuti, korrispondenza u s-segwitu meħtieġ;
- Jappoġġa l-monitoraġġ tal-proġett u l-ittraċċar tal-attivitajiet inklużi l-kompilazzjoni u r-reviżjoni tal-metriċi tal-proġetti;
- Jiżviluppa u jzomm bażijiet tad-*data* u rapporti relatati mal-proġett;
- Ifassal u jappoġġa laqgħat ta' koordinazzjoni tal-proġetti, avvenimenti, jipprepara preżentazzjonijiet b'appoġġ għall-ħtiġijiet tal-proġetti;
- Jaħdem mill-qrib mal-maniger tal-proġett/membri u l-funzjonijiet ta' appoġġ ċentralizzati taċ-Ċentru biex jidentifika u jsolvi kwistjonijiet relatati mal-proġett.
- Jikkontribwixxi għat-tnejjja, l-implimentazzjoni, u l-monitoraġġ tal-attivitajiet ta' komunikazzjoni tal-proġett u ta' viżibbiltà.

Organizzazzjoni tal-Ivvjaġġar u l-Avvenimenti Kummerċjali

- Jappoġġa l-organizzazzjoni ta' laqgħat, sessjonijiet ta' ħidma u avvenimenti fiżiċi, online, virtwali u ibridi f'konformità mal-proċeduri tal-ECDC;
- Jikkollabora mal-fornituri tal-ECDC fil-forniment ta' servizzi relatati mal-avveniment bħall-kiri tal-post, il-forniment tal-ikel, is-sigurtà, l-akkomodazzjoni u l-arranġamenti tal-ivvjaġġar;

- Jipprovdi appoġġ finanzjarju u amministrattiv fil-ġestjoni tal-avvenimenti, inklużi l-ippjanar, it-tnejjija, l-organizzazzjoni u s-segwitu ta' avvenimenti, inklużi s-servizzi lill-persunal tal-ECDC u laqgħat mad-delegati bl-arranġamenti taqgħom tal-ivvjaġġar u tal-lukandi;
- Jiggwida u jipprovdi appoġġ fir-rigward tal-flussi tax-xogħol, il-linji gwida u r-regoli dwar l-arranġamenti tal-ivvjaġġar, l-organizzazzjonijiet tal-laqgħat u r-rimborzi;
- Jiproċessa talbiet għall-ivvjaġġar, ordnijiet ta' missjonijiet, talbiet għall-ivvjaġġar u applikazzjonijiet għar-rimborzi;
- Jivverifika fatturi u r-registrazzjoni tal-informazzjoni dwar l-ivvjaġġar u dik finanzjarja fis-sistemi tal-monitoraġġ tal-ECDC.

Amministrazzjoni tal-Fellowship

- Jipprovdi appoġġ loġistiku u amministrattiv lil moduli ta' fellowship tal-MediPIET u attivitajiet ta' taħriġ u ta' network oħrajn, inklużi ż-żjarat fuq is-siti tat-taħriġ tal-MediPIET, primarjament f'pajjiżi barra mill-UE;
- Jappoġġa l-proċess tal-għażla għal kull koorti tal-MediPIET, inkluż l-iffacilitar tal-intervisti, kemm wiċċ imb wiċċ kif ukoll permezz tat-teknoloġija online;
- Jipprovdi appoġġ amministrattiv u loġistiku lill-koordinaturi xjentifiċi tal-MediPIET u lil persunal ieħor, inkluż fit-tfassil u fl-implimentazzjoni tal-proċessi (eż. żjarat fuq il-post tal-MediPIET);
- Jiggwida lis-sħab tal-MediPIET u lill-membri tan-network dwar rekwiżiti amministrattivi;
- Jappoġġa ż-żamma tal-pjattaformi online tal-MediPIET (l-Akkademja Virtwali tal-ECDC, is-sit web tal-MediPIET, Extranet);

L-appoġġ amministrattiv ġenerali applikabbli għaż-żoni kollha msemmija hawn fuq:

- Jipprovdi kompiti ta' appoġġ fil-qasam ta' amministrazzjoni finanzjarja bħas-segwitu tal-implimentazzjoni tal-baġit;
- Jipprovdi kompiti ta' appoġġ amministrattiv fil-qasam tal-akkwist u tal-ġestjoni tal-kuntratti, bħal appoġġ fit-tlestija tad-dokumenti tal-akkwist abbażi ta' mudelli, il-ġestjoni tal-korrispondenza mal-kuntratturi u s-segwitu tal-implimentazzjoni ta' proċeduri individwali ta' akkwist u ordnijiet imqiegħda taħt kuntratti eżistenti;
- Iwettaq kompiti ta' appoġġ fil-qasam tal-avvenimenti, it-taħriġ u l-organizzazzjoni tal-laqgħat;
- Jikkomunika, jikkoopera u jikkoordina ma' firxa ta' partijiet ikkonċernati interni u esterni;
- Jizviluppa u jzomm bażijiet tad-*data* u rapporti;
- Iwettaq firxa ta' kompiti amministrattivi inklużi l-infilzar, l-arkivjar, ir-registrazzjoni ta' dokumenti, iż-żamma ta' bażijiet tad-*data*, eċċ.
- Jipprovdi gwida u appoġġ dwar il-flussi tax-xogħol u l-proċedura f'konformità mal-proċeduri tal-ECDC;
- Kwalunkwe kompitu ieħor relatat mal-qasam tax-xogħol tiegħu kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Edukazzjoni post-sekondarja attestata b'diploma, jew edukazzjoni sekondarja attestata b'diploma li tagħti aċċess għal edukazzjoni post-sekondarja u esperjenza professjonali xierqa ta' tliet snin¹;
- Għarfien profond ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat għad-drittijiet sħaħ tiegħek bħala ċittadin³;
- Tkun issodisfajt l-obbligi kollha imposti mil-ligijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fiżikament kapaci twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga, identifika **kriterji essenzjali** fir-rigward tal-esperjenza/għarfien professjonali u l-karatteristiċi personali/hiliet interpersonali.

Esperjenza/għarfien professjonali:

- Mill-inqas 3 snin ta' esperjenza professjonali, wara l-għoti tad-diploma, miksuba f'karigi rilevanti għad-deskrizzjoni tal-impjeg;
- Esperjenza professjonali mixhuda bi prova u għarfien f'minn tal-inqas qasam wieħed minn dawn li ġejjin: appoġġ lill-ġestjoni tal-proġett, l-organizzazzjoni tal-ivvjaġġar u tal-avvenimenti kummerċjali, l-organizzazzjoni tal-fellowship jew tat-taħriġ;
- Esperjenza ta' ħidma b'kompiti ta' appoġġ fl-oqsma tal-akkwist, il-ġestjoni tal-kuntratti, baġits u/jew l-istatistika;
- Esperjenza ta' ħidma f'ambjent multikulturali;
- Għarfien eċċellenti tal-Microsoft Office (Word, Excel, PowerPoint, Outlook) u esperjenza fiż-żamma tal-bażijiet tad-*data*;
- Livell eċċellenti tal-Ingliš, kemm miktub kif ukoll mitkellem.

1 Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

2 Il-kandidati b'lingwa tal-UE mhux uffiċjali jew l-Ingliš bħala l-lingwa materna tagħhom iridu jipprovdu evidenza tal-livell tagħhom ta' tliet lingwa b'ċertifikat (B1 jew iktar).

3 Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

Karatteristiċi personali/ħiliet interpersonali:

- Kapaċità eċċellenti li taħdem f'tim kif ukoll il-kapaċità li taħdem b'mod indipendenti;
- Ħiliet interpersonali b'saħħithom u l-kapaċità li tikkomunika man-nies fil-livelli kollha fi ħdan l-organizzazzjoni kif ukoll is-sħab esterni;
- Approċċ orjentat lejn is-servizz żviluppat tajjeb ħafna;
- Livell għoli ta' tattika u diskrezzjoni;
- Sens għoli ta' responsabbiltà, kapaċità ta' twassil ta' riżultati u attenzjoni għad-dettall;
- Ħiliet organizzattivi tajbin ħafna, il-kapaċità li tiprijoritizza l-kompiti u li tindirizza ħafna kwistjonijiet f'daqqa.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-diżabbiltajiet.

Ħatra u kundizzjonijiet tal-impjieg

Id-detentur tal-impjieg jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jenħtieġ jinnotaw li l-proposta tista' ssir pubblika u li l-inklużjoni fil-lista qasira ma tiggarrantixx ir-reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala aġent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu limitat ta' bejn sentejn u erba' snin f'konformità mal-finanzjament tal-proġett applikabbli. Il-kuntratt jista' jiġġedded skont il-finanzjament tal-proġett. Il-ħatra ser tkun fil-**Grupp ta' Funzjoni III**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova.

Għal aktar informazzjoni dwar il-kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinħoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format Word jew PDF u preferibbilment bl-Ingliż⁴. Applikazzjonijiet mhux mimlija għalkollox jitqiesu bħala invalidi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess ta' reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa ta' ħidma ta' kuljum tal-Agenzija hija generalment l-Ingliż, l-ECDC jippreferi jirċievi l-applikazzjoni bl-Ingliż.